

*К.М. Миңнуллин***ХАЛЫК ИЖАТЫНДА ХУЖА НАСРЕТДИН ОБРАЗЫ
(Хужа Насретдин мээкләренәң Казанда басылуына
180 ел тулу унаеннан)**

Статья посвящена исследованию образа Ходжи Насретдина и корпуса татарских народных мээзков, связанных с этим персонажем. Цель исследования – определить значение мээкләр о Ходже Насретдине в контексте восточной фольклористики и выявить специфику их изучения в рамках татарского народного творчества. Актуальность работы подчеркивается 180-летием со дня первой публикации сборника текстов этого жанра в Казани в 1845 году и недостаточной изученностью этой темы в татарской фольклористике. В исследовании проанализирована динамика публикаций текстов о Ходже Насретдине на татарском языке. После первого издания 1845 года последовал перерыв, после которого в 1881 году был выпущен тиражом 4200 экземпляров сборник «Ләтаиф Хужа Насретдин», переиздававшийся вплоть до Октябрьской революции около тридцати раз. Выделен период стагнации в 1920-е годы XX века, когда и публикация текстов, и их научное изучение практически прекратились. Особое внимание уделено новому этапу в исследовании жанра, связанному с деятельностью писателя Абдуллы Ахмата и ведущих татарских фольклористов. Образ Ходжи Насретдина, уходящий корнями в классическую восточную литературу и фольклор, рассматривается как межнациональный культурный феномен, с особым вниманием к его месту в татарской фольклорной традиции.

Ключевые слова: фольклор народов Востока, Ходжа Насретдин, татарская фольклористика, мэээки.

This article examines the image of Khoja Nasreddin and the corpus of Tatar folk mezeks associated with this figure. The aim of the study is to determine the significance of mezekler about Khoja Nasreddin in the context of Eastern folklore studies and to identify the specifics of their study within the framework of Tatar folklore. The relevance of the study is emphasized by the 180th anniversary of the first publication of a collection of texts in this genre in Kazan in 1845 and the insufficient study of this topic in Tatar folklore studies. The study analyzes the dynamics of the publication of texts about Khoja Nasreddin in the Tatar language. After the first publication in 1845, there was a hiatus, after which in 1881 the collection «Lataif Khoja Nasreddin» was published in a print run of 4,200 copies and was reprinted approximately thirty times until the October Revolution. A period of stagnation in the 1920s is highlighted, when both the publication of texts and their scholarly study virtually ceased. Particular attention is given to a new stage in the study of the genre associated with the work of the writer Abdullah Akhmat and leading Tatar folklorists. The image of Khoja Nasreddin, rooted in classical Eastern literature and folklore, is examined as a transnational cultural phenomenon, with particular attention to his place in the Tatar folklore tradition.

Keywords: folklore of the peoples of the East, Khoja Nasreddin, Tatar folklore studies, mezeki.

Фольклор дөньясында халык мәнфәгатьләрен яклаучы, аның әдәп-әхлак нормаларын һәм күнел тойгысын яктыртучы образ булып формалашкан Хужа Насретдин персонажы гасырлар дәвамында Якын Көнчыгыш, Урта диңгез бие дәүләтләре, Урта Азия һәм, гомумән, Евразия континенты халыкларында киң тарала.

Көнчыгыш классик әдәбияты һәм борынгы фольклоры нигезендә туып, алга таба күп халыкларның иҗат җимешенә әйләнгән бу образ һәр халыкның үз гореф-гадәте, шаян-тапкырлык сыйфатлары, жирле характер белән баетыла, шундагы сүз осталары, халык геройлары белән янәшә яши, аларга конкурент була, популярлык казана. Һәр халык аны үзенчә исемләп йөртә. Төрөкләрдә ул – Хужа Насреддин яисә Бу Адәм, тажик һәм үзбәкләрдә – Әфәнде яисә Насреддин Хужа, азәрбайжаннарда – Мулла Насреддин, карачай-балкарларда – Хужа, Хужа Насреддин, Мулла, Әфәнде, казахларда – Кужанасыр, кытайларда – Аванти (ягъни Әфәнде).

Хужаның кайчан һәм кайда тууы, нинди һөнәр иясе булуы, хәтта кайда жирләнүенә багышланган күптөрле эзләнүләр, фаразлы язмалар басыла тора. Һәр халык аны үзенеке дип таний. Әмма, әйтергә кирәк, бу сорауларга җавап ниндидер ышандырырлык мәгълүматларга, документларга нигезләнмәгән. Дөньяның төрле илләрендә әлеге фольклор герое турындагы мазәк җыентыклары дөнья күрә, сәхнә әсәрләре иҗат ителә һәм сәхнәләштерелә, кинофильмнар төшерелә, аның образын өйрәнүгә багышланган фәнни хезмәтләр дә языла тора.

Бу популярлык Хужа Насретдин мазәкләренен халыкара фольклорга әйләнеп киткәнлеген күрсәтә дә инде. Шуннан чыгып, 2022 елда Азәрбайжан, Иран, Казахстан, Кыргызстан, Тажикстан, Төрөкмәнстан, Төркия һәм Үзбәкстан дәүләтләре тәкъдире белән Хужа Насретдин турындагы мазәкләрне сөйләү традициясе ЮНЕСКОның Дәүләтара комитеты сессиясендә Кешелекнең материалы булмаган мәдәни мирасы җәүһәрләре исемлегенә кертелә [8].

Хужа Насретдин татар халкында да бик популяр. Аны бездә Хужа Насретдин дип тә, Хужа әфәнде яисә Хужа гына дип тә йөртәләр. Татарларның Көнчыгыш халыклары белән бик күптәннән килгән икътисади бәйләнешләре мәдәни байлыklarга бер халыктан икенчесенә күчү мөмкинлеге бирә. Хужа мазәкләре дә безгә энә шул бәйләнеш аркасында килеп кергән. Ләкин аларның татар халкына кайсы гасырларда үтеп керүен анык билгеләү кыен [11: 6]. Ә менә Хужа Насретдинның, фольклорчы Х. Мәхмүтов сүзләре белән әйткәндә, Казанга беренче «рәсми визиты» 180 ел элек була, ягъни 1845 елда татар телендә махсус мазәкләр китабы басыла [11: 6; 5: 103]. Әмма моңа кадәр әле Хужага күп гасырларга сузылган озын юллар үтәргә кирәк була.

Тикшеренүчеләр әйтүенчә, Хужа Насретдин образы инде XI–XIII йөзләрдә үк гарәпләрнең көлкеле хикәяләрендә Джуха исеме белән танылган герой булып яшәп, сәлжүкларда, аннан инде төрөкләрдә яңача формалаша, яңа исем ала [2: 244]. Хужага бәйле беренче

гыйбрәтле хикәяләр исә 1480 елда Төркиядә «Салтукнамә» дип аталган китапта, соңрак, XVI гасырда, язучы һәм шагыйрь Джами Рума Ламия жыентыгында дөнья күрә [2: 249]. XVII гасыр ахырында исә Насретдинның Европа буйлап сәфәре башлана. Аның турындагы әсәрләр француз тәржемәчесе һәм Шәрык белгече Антуан Галланның Парижда чыккан «Paroles remarquables et maximes des orientaux» («Замечательные высказывания и изречения народов Востока») дип аталган мәзәкләр жыентыгында урын ала [4: 62] Шунысын да әйтик: әлегә тәржемә остасының исеме тарихка Европа халкына тәүге тапкыр «Мең дә бер кичә» әкиятләрен тәкъдим итүче буларак та кереп калган. XVIII гасырның 40 нчы елларында билгеле дәүләт эшлеклесе һәм галим Дмитрий Кантемир үзенә «История османского государства» хезмәте аша европалылар белән бергә россиялеләрне дә төрек теленнән тәржемә ителгән берничә мәзәк белән таныштыра [4: 62]. Әлегә хезмәт 1743 елда – француз, 1745 елда немец телләрендә дә басыла [10: 26].

Рус телендә махсус жыентыклар басылу турында мәгълүматыбыз юк, әмма XIX гасырның икенче яртысында әлегә мәзәкләрнең үрнәкләре, алар фәнни яктан өйрәнелә башлаган язмалар Кавказ, Кырым якларында, Киев, Санкт-Петербург һәм башка төбәкләрдә чыгып килгән «Кавказ», «Теркские ведомости», «Киевская старина», «Новое обозрение» кебек басмаларда еш күренә башлый [4: 63].

Мәгълүматларга караганда, Хужа Насретдин турындагы мәзәкләр жыентык булып тәүге тапкыр 1837 елда Истанбулның «Матбаа-и Амيره» (Королевская типография) басмаханәсендә «Ләтаиф-и-Ходжа Насреддин» исеме белән дөнья күрә [2: 252] һәм алга таба төрек телендә Хужа Насретдин мәзәкләре жыентыклары шушы исем белән һәм башкача аталып, күп тапкырлар басыла.

Төркиядә махсус жыентык нәшер ителүгә озак та узмый, Хужа Насретдин мәзәкләре, тәржемә ителеп, 1845 елда Казанда Л. Шевич атлы чит ил эшлеклесе типографиясендә басылып та чыга. Әйтергә кирәк, бу Казандагы беренче хосусый типография да булып тора. «Ләтаиф Хужа Насретдин әфәнде» исемле әлегә жыентыкта 124 мәзәк урын алган. Китапның тиражы күрсәтелмәгән. Бу жыентык татар телендә беренче мәзәкләр китабы була.

Ләтаиф, берлек санда «ләтыйфә» (гарәпчә-фарсыча-төркичә – мәзәк, анекдот, көлкеле, үткен мәгънәле кыска хикәят) – Шәрык халыклары фольклорында һәм әдәбиятында кече эпик жанр атамасы. <...> Башка халыклардагы кебек үк, бу жанрдагы әсәрләр татарларда элек-электән киң таралган. <...> XIX гасыр азаларында ләтыйфәгә параллель рәвештә мәзәк, “мәзах” атамасы кулланыла башлый. Бу хәл 20–30 нчы елларына кадәр дәвам итә» [1: 86], ягъни мәзәк сүзе киң таралыш алганчы, ләтыйфә атамасы көлкеле кыска хикәя мәгънәсендә йөри.

Шуннан соң татар телендә мәзәкләр бастыру эше шактый вакытка тукталып тора. Моңа Казандагы хосусый типографияләрдә татар

китабы бастыруның патша эмере белән берничә елга тыелуы, алга таба цензураның көчәюе дә тәэсир итми калмагандыр [3: 41, 44–46]. Нибары 1870 елда гына «Жамигъ әл-ләтаиф», 1873 елда «Мәжмәгъ әл-ләтаиф» дип исемләнгән мәзәк жыентыклары басылып чыга. Хужа Насретдин мәзәкләренә исә наширләр 36 ел узгач кына әйлә-неп кайталар. 1881 елда «Ләтаиф Хужа Насретдин» басмасы кабат нәшер ителә (күләме 32 бит, тиражы 4200 данә). «Татар фольклоры. Библиографик күрсәткеч»ендәгә мәгълүматларга караганда, XIX га-сырның икенче яртысында һәм XX гасыр башында Хужа Насретдин мәзәкләре 31 мәртәбә басыла [9; 6: 8]. Алар «Ләтаиф Хужа Насрет-дин», «Ләтаиф Хужа Насретдин әфәнде», «Хикәят Хужа Насретдин», «Хикәятел Шәех Насретдин», «Шәех Насретдин әфәнде хикәясә» «Рәсемле ләтаиф Хужа Насретдин» һәм башка исемнәр белән дөнья күрәләр. Аерым басмаларның тиражы 10, 12 мең данәгә житә һәм сериядәгә жыентыкларның гомуми тиражы исә 100 меңнән арта. Октябрь инкыйлабына кадәр Хужа Насретдин мәзәкләренә соңгы басмасы 1916 елда «Кәримия» нәшриятында дөнья күрә. 1919 елда исә Казанда Ш. Хөсәенов варислары нәшерендә (ул вакытта 1-я госу-дарственная типография статусында) әлегә мәзәкләр сериясенә нокта куйган «Хужа Насретдин» жыентыгы басыла.

Бу жыентыклар күп тапкырлар басылып чыкса да, аларда аз гына үзгәрешләр белән бер үк текстлар кабатлана. Шуңа күрә 13 томлы «Татар халык ижаты» тупламасының «Мәзәкләр» томын эзерләү-челәр аеруча беренче басмага нигезләнүләрен ассызыкыйлар [6: 350]. Шулай да, әкрәнләп, әсәрләрдәгә тормыш-көнкүреш детальләре, вакыйга барган урыннар жирле шартларга якынайтыла, Хужа аралаш-кан даирә яңара. Беренче басмаларның тулысынча тәржемә әсәрләр икәнлегә, чор таләпләренә дә бәйле рәвештә аларның теле бүгенгә укучы өчен шактый авыр булуы, XX гасыр башларындагы жыентык-ларның исә тел-стиль ягыннан заманга яраклаша баруы билгеләнә [11: 219; 4].

1920 еллар башыннан халык авыз ижатын жыю, бастыру, фәнни эзләнүләр алып баруга идеологик төсмер өстәлсә дә, төрле жанрлар буенча жыентыклар дөнья күрә тора, күпсанлы газета һәм журнал-ларда халык ижатына бәйле материаллар актив урын ала. Шул ук вакытта мәзәкләр аерым басма буларак кына түгел, вакытлы матбугат битләреннән дә югала. Әйтик, фольклор буенча библиографик күр-сәткечтә югарыда телгә алынган мәзәкләр сериясә чыгу туктаганнан соңгы егерме елда мәзәк текстлары кергән басмалар теркәлми. Бары-тик 1939 елда «Пионер каләме» журналының 5, 7 нче саннарында икешәр мәзәк тексты бирелә. 1941 елда шул ук журналының 1–3 нче саннарында «Хужа Насретдин әкиятләре» исеме белән мәзәк текст-лары басыла.

Хаклы рәвештә, мәзәкләргә мондый карашның сәбәбе нәрсәдә булды икән соң дигән сорау туа. Жанр таләпләреннән чыгып, тор-мыштагы социаль мәсьәләләргә кагылу, төрле тискәре күренешләргә

сатира-юмор ярдәмендә генә фаш итүме?! Алай дисәк, нәкъ шушы елларда илнең төрле төбәкләрендә Хужа Насретдин мәзәкләрен төрекчәдән актив тәржемә итеп бастыру, халыктан яңаларын язып алып туплау, киң таралган фольклор образының тарихын, әсәрләренең идея-эстетик кыйммәтен өйрәнү башлана. Әйтик, 1936 елда Мәскәү һәм Ленинград шәһәрләрендә урнашкан, үз вакытында абруй казанган «Academia» нәшриятында 300 битлек «Анекдоты о Ходже Насреддине» дип исемләнгән жыентык чыга. Мәзәкләренең төрекчәдән тәржемәсе атаклы Шәрык белгече В.А Гордлевский тарафыннан башкарылган. Аның китаптагы бай һәм тирән эчтәлеккә кереш мәкаләсе һәм искәрмә мәгълүматлары исә бүген дә зур фәнни әһәмияткә ия. Әлеге жыентык белән бер үк вакытта Кырым АССР дәүләт нәшриятында Алупка Дәүләт Музей-йорты тарафыннан «Анекдоты о Ходже Насреддине и Ахмет Ахәе» исемле жыентык әзерләнгән һәм 1937 елда басылып та чыга. Биредә урын алган Хужа Насретдин һәм Кырымның үз популяр фольклор персонажы Әхмәт Ахай¹ мәзәкләре исә шул елларда Музей-йорт фольклорчылары төркеме тарафыннан Кырым татар авылларында язып алынганнар. Оешманың яшь фәнни хезмәткәре С.Д. Коцюбинский ике йөз егермедән артык мазәкне (унга якыны гына Әхмәт Ахай турында) рус телендәгә басмага әзерләгән һәм «Оджа Насреддин и его место в крымском фольклоре» исемле сүз башы һәм искәрмәләргә язган. Күпсанлы чит ил чыганаclarына да таянып язылган кереш мәкалә (50 биттән артык) юмор-сатираның дөнья әдәбиятында урын алуын, Хужа Насретдин образының барлыкка килүен, төрле халыклар иҗатында, аерым алганда Кырым жирлегендә аның таралу-популярлашу тарихын яктырта. Болардан тыш «Кабардинский фольклор» (М.-Л., «Academia», 1936), «Сто сказок о пределах муллы Наср-Эддина» (Пятигорск, 1937) басмаларын да атап узарга була.

Шулай да Хужа Насретдин образы татар халкы күңеленнән жуелмый. Язучы Абдулла Әхмәт, матбугат битләрендә мазәк текстлары белән күренмәсә дә, 1942 елда «Хужа Насретдин мазәкләре» исемле жыентыкны дөньяга чыгара. Хужа мазәкләренең Октябрь инкыйлабыннан соңгы беренче басманы төзүченең кереш сүзе «Данлыклы Хужа һәм аның турындагы атаклы мазәкләр» дип аталган. Барлыгы өч тематик һәм мазәк вариантлары бүлекчәләрендә 200 әсәр урнаштырылган. Элеккеге басмалардагы мазәкләр белән бергә халыктан тупланганнары да бар. Информантлар исемлегендә язучы Абдулла Алиш, фольклорчылардан Гомәр Разин (язучы Гомәр Бәширов псевдонимы), Хәмит Ярми, Вәли Хәҗиевларны да күрәбез. Шушы рәвешле Хужа Насретдин мазәкләре яңадан офыкларын киңәйтә.

50 нче елларда «Совет әдәбияты», «Чаян», «Азат хатын» «Ялкын», «Пионер» журналларында да ара-тирә Хужа турындагы

¹ Ахай Озынбашский (Хужа Насретдинның оныгы дип тә йөртәләр) Озынбаш авылында туган, диелә.

мәзәк текстлары басыла. Ә инде 1962 һәм 1966 елларда А. Әхмәт җыентыкның тулыландырылган икенче һәм өченче басмаларын эзерләп чыгара. Ике басманың да кереш мәкалә авторы – танылган фольклорчы Хәмит Ярми. Ул үз язмасында Хужа мәзәкләренен күпгасырлык үткән юлын, билгеле булган төп чыганаclarны, татар телендә нәшер ителгән җыентыкларны барлый. Китапларның икенче басмасындагы «Төзүчедән бер-ике сүз» дип аталган язмасында мондый юллар бар: «Бу китапка, беренчедән, татар халкы арасында сөйләнеп йөри торган мәзәкләр тупланды. ...Аннары революциягә кадәр «Ләтаиф Хужа Насретдин әфәнде» исеме белән басылып чыккан җыентыктан сайлап алып эшкәртелде. ...Шулай ук, ...рус телендә 1958 елда чыгарылган «Хужа Насретдин турында мәзәкләр» җыентыгынан да күп кенә мәзәкләр тәржемә итеп алынды. Аларның барысы да төрек теленнән тәржемә ителгәннәр» [11: 219].

Хәмит Ярми мәзәкләрне барлау һәм җәмәгатьчелеккә тәкьдим итүгә карата фольклорчы галим буларак үз фикерен җиткерә һәм киләчәккә бу юнәлештәге бурычларны да билгели: «Хужа мәзәкләрен бастыру, аларны төрлеләндерүдә, башка барлык халыклар кебек үк, татар халкы да актив катнаша. Бигрәк тә Октябрьдан соң басылып чыккан җыентыкларда безнең халыкның тормыш-көнкүрешен һәм аның горейф-гадәтләрен чагылдырган мәзәкләр дә байтак очрый. Ләкин безнең халык арасында Хужа исеме белән туган мәзәкләрнең махсус рәвештә җыйналганы, өйрәнелгәнә юк әле. Киләчәктә Хужа Насретдин мәзәкләре җыентыкларын үзәбездә туган мәзәкләр хисабына бае-ту якындагы мөһим бурычларның берсе булырга тиеш» [11: 9].

Хужа Насретдин мәзәкләре нигезле урын алган чыганаclarның тагын берсе – «Татар халык иҗаты» тупламасының 1979 елда нәшер ителгән «Мәзәкләр» томы. Җыентыкның кереш, искәрмәләр һәм чыганаclar өлешендә Хужа мәзәкләренен тарихы, төп чыганаclarы, образның татар дөньясында таралуы һәм аның татар халкы тарафыннан үз репертуарына ижади үзләштерелеп кабул ителүе ассызыклана. Җыентыктагы 230 мәзәкнең күпчелек өлеше А. Әхмәт төзегән басмалардан сайлап алынса, дүрттән бере – татар вакытлы матбугатында чыккан, яисә фольклор фондларында теркәлгән материаллар. Тупламадагы искәрмәләр һәм чыганаclarны анализлау да кызыклы гына мәгълүматлар бирә. XIX гасыр урталарында ук чыккан басмалар аша таралган мәзәкләрнең байтагы, эчтәлек һәм бигрәк тә тел-стиль ягыннан аерым үзгәрешләр кичереп, халык телендә яши һәм бүгенге китапларда да басыла икән. Биредәге Хужа турындагы мәзәкләрнең 40 тан артыгы 1845 елда нәшер ителгән беренче басмада ук урын алган булган, охшаш яки якин сюжетлылыгы ягыннан 70 тән артык мәзәк Азәрбайҗанда чыккан «Анекдоты Моллы Насреддина» (Баку, 1975) җыентыгындагы әсәрләр белән тәңгәл. Бу исә Хужа Насретдин мәзәкләренен чын мәгънәсендә халыкара фольклор байлыгы икәнән тагын бер кат раслый.

Фольклор эсәрләренең халыкара дәрәжәгә күтәрелүендә яисә аерым персонажларның популярлык казануында басма хезмәтләрнең дә роле зур. Без моны Хужа Насретдин мәзәкләре төрек, Европа халыклары телләрендә дөнья күргән китапларга бәйле рәвештә дә күрдөк. 1940–1950 елларда Л.В. Соловьев язган «Возмутитель спокойствия» һәм «Очарованный принц» эсәрләренең басылуы һәм шул ук елларда экранлаштырылуы, Хужа Насретдинны СССР киңлекләрендә яшәгән халыклар арасында гажәеп дәрәжәдә популярлаштыруы – моның тагын бер ачык мисалы. Ә инде XIX гасыр урталарында Казанда «Ләтаиф Хужа Насретдин әфәнде» җыентыгының нәшер ителүе һәм дистә еллар дәвамында зур-зур тиражлар белән кат-кат басылуы татар халкын гына түгел, Россиядагы күпсанлы мөселман халыкларына да мәгърифәтчелек, китапчылык юлына чыгарга этәргеч биргәндер. Төрөк теленнән тәржемә аша кергән Хужа мәзәкләре чит җирлектә барлыкка килеп, башка тормыш-көнкүреш вакыйгаларын сурәтләсә дә, тора-бара халык телендә-күнелендә нык үзләшеп, төп герое милли персонаж булып китә һәм татар фольклорындагы мәзәк жанрын популярлаштыруда да зур роль уйный.

Әмма Хужа Насретдин мәзәкләренең татар телендә чыккан басмалары тарихын барлау аларның ил буенча фәнни әйләнешкә керү-көрмәү мәсьәләсен дә китереп чыгара. Әйтик, В.А. Гордлевский, С.Д. Коцюбинскийларның 1930 елларга караган фәнни язмаларында күпсанлы басма чыганаclar барлана. Әмма дистә еллар дәвамында даими чыгып килгән һәм киң таралган Казан басмалары телгә алынмый. Соңгырак вакытка килсәк, 1986 елда Мәскәүдә 1200 дән артык мәзәкне эченә алган 622 битлек «Двадцать четыре Насреддина» исемле китап (төзүчесе М.С. Харитонов) дөнья күрә [10]. Басманың «Указатель текстов по национальностям» дип аталган күрсәткечендә мәзәкләрнең егерме дүрт халыктан тупланганлыгы күренә. Күпчелеге – СССРда яшәүче халыклар. Идел буе татарларынан бары ун мәзәк алынган. Алар – әдәбият белгече, фольклорчы М.А. Васильевның 1928 елда Казан университеты каршындагы Археология, тарих һәм этнография җәмгыяте басмасында чыккан «Татарские версии анекдотов Ходжи Насреддина» язмасына мисал буларак китерелгән мәзәк текстлары. «Ләтаиф» сериясе дә, А. Әхмәт төзегән җыентыклар да, академик басманың «Мәзәкләр» томы дә читтә калган. Димәк, һәр очракта да рус телле чыганаclar гына файдаланылган. Мәзәк жанрын фәнни яктан соңлап, 1960 елларда гына өйрәнә башлау, халык иҗаты эсәрләрен рус телендә бастыруның сүлпәнлегә – әлегә хәлнең төп сәбәпләредер.

Соңгы елларда «Татар халык иҗаты» тупламасының 15 томлыгы рус телендә чыгып килә. Шул исәптән «Мәзәки (народные шутки)» томы (Казань, 2017), кереш мәкалә, искәртмәләр һәм чыганаclarы белән, аның нигезендә әзерләнгән «Татарская хитрость: Мәзәки (народные шутки)» (Казань, 2023) китабы рус телле җәмәгәтчелеккә тәкъдим ителде. Мондый басмаларны файдаланып, мәзәк жанрын

өйрәнү буенча махсус тикшеренүләр дә булыр һәм болар барысы да татар Хужа Насретдинына багышланган һәр төр чыганакны илкүләм фәнни әйләнешкә кертүгә уңай йогынты ясар.

Әдәбият

1. Әдәбият белеме сүзлеге / төз.-ред. А.Г. Әхмәдуллин. Казан: Татар. кит. нәшр., 1990. 238 б.
2. *Гордлевский В.А.* Послесловие к сбор. «Анекдоты о Ходже Наср-эд-дине». Изд. 2. М., 1957. 278 с.
3. *Каримуллин Ә.* Китап дөньясына сәяхәт. Татар басма сүзенен сәхифәләреннән. Казан: Татар. кит. нәшр., 1979. 208 б.
4. *Коцюбинский С.Д.* Предисловие к сбор. «Анекдоты о Ходже Насреддине и Ахмет Ахәе». Симферополь: Госиздат Крым. АССР, 1937. 367 с.
5. *Мәхмүтов Х.Ш.* Мәзәкләр // Татар фольклоры жанрлары. Казан, 1978. Б. 102–123.
6. *Мәхмүтов Х.Ш.* Татар халык мәзәкләре // Татар халык ижаты: Мәзәкләр / төз.: Х.Ш. Мәхмүтов, А.И. Садыкова. Казан: Татар. кит. нәшр., 1979. 390 б.
7. *Мәхмүтов Х.Ш.* Хужа Насретдин – Казанда // Социалистик Татарстан. 1983. 25 март.
8. Список шедевров устного и нематериального культурного наследия человечества – Википедия. URL: <https://ru.wikipedia.org/wiki> (дата обращения: 21.08.2025)
9. Татарский фольклор: 1612–2022: Библиографический указатель = Татар фольклоры: 1612–2022: Библиографик күрсәткеч. Казань, 2022. 480 с.
10. *Харитонов М.С.* Двадцать четыре Насреддина. М.: Наука, 1986. 622 с.
11. *Ярми Хәмит.* Хужа Насретдин мәзәкләре // Хужа Насретдин мәзәкләре / төз. һәм әдәби эшкәртүче А. Әхмәт. Казан: Татар. кит. нәшр., 1962. 232 б.

Миңнуллин Ким Мөгаллим улы,
филология фәннәре докторы, профессор,
ТР ФА Г. Ибраһимов исемендәге Тел, әдәбият һәм сәнгать институтының
халык ижаты бүлеге баш гыйльми хезмәткәре

Миннуллин Ким Мугаллимович,
доктор филологических наук, профессор, главный научный сотрудник
отдела народного творчества Института языка, литературы
и искусства имени Г. Ибрагимова АН РТ

minnullin.kim@yandex.ru